



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងទេសចរណ៍

លេខ: **៣៧៧ ព.ម.ក. អ.ច.ប**

គណៈកម្មាធិការជាតិរាយការណ៍ក្រុងស្អាត

រាជធានីភ្នំពេញ ថ្ងៃទី **០៤** ខែ **វិច្ឆិកា** ឆ្នាំ **២០១៥**

សេចក្តីជូនដំណឹង

ស្តីពី

ការប្រឡងប្រណាំង “រង្វាន់សម្តេចតេជោនាយករដ្ឋមន្ត្រីសម្រាប់ធុរកិច្ចបៃតងក្នុងវិស័យទេសចរណ៍” ឆ្នាំ២០១៦

ក្រសួងទេសចរណ៍ និងគណៈកម្មាធិការជាតិរាយការណ៍ក្រុងស្អាត សូមជម្រាបជូនដំណឹងដល់ប្រតិបត្តិករ និងធុរជនក្នុងវិស័យទេសចរណ៍ក្នុងព្រះរាជាណាចក្រកម្ពុជា ជ្រាបថា យោងតាមអនុក្រឹត្យរបស់រាជរដ្ឋាភិបាល លេខ១២៣ អនក្រ.បក ចុះថ្ងៃទី១៤ ខែកញ្ញា ឆ្នាំ២០១៥ ស្តីពីការបង្កើតរង្វាន់ពិសេសសម្រាប់ធុរកិច្ចបៃតងក្នុងវិស័យទេសចរណ៍ និងយោងតាមប្រកាសលេខ១៧៩ ប្រក ចុះថ្ងៃទី១៥ ខែកញ្ញា ឆ្នាំ២០១៥ ស្តីពីលក្ខណវិនិច្ឆ័យ និងនីតិវិធីនៃការប្រឡងប្រណាំងរង្វាន់សម្តេចតេជោនាយករដ្ឋមន្ត្រី និងប្រភេទរង្វាន់សម្រាប់ធុរកិច្ចបៃតងក្នុងវិស័យទេសចរណ៍ ក្រសួងទេសចរណ៍ និងគណៈកម្មាធិការជាតិរាយការណ៍ក្រុងស្អាត សូមជម្រាបជូនដំណឹងដល់ប្រតិបត្តិករទាំងអស់ នៅតាមរមណីយដ្ឋាន សណ្ឋាគារ ភោជនីយដ្ឋាន ទីភ្នាក់ងារទេសចរណ៍ កីឡាទេសចរណ៍ សហគមន៍ទេសចរណ៍ សាលាទេសចរណ៍ សហគ្រាសធុនតូច និងមធ្យមក្នុងវិស័យទេសចរណ៍ និងផ្សារទំនើបដូចតទៅ៖

១. ដោយទទួលបានការអនុញ្ញាតពីរាជរដ្ឋាភិបាលកម្ពុជា និងទទួលបានការចូលរួមគាំទ្រពីក្រសួង-ស្ថាប័នពាក់ព័ន្ធ និងផ្នែកឯកជន និងដើម្បីលើកទឹកចិត្ត និងបញ្ជាក់អំពីកិច្ចខិតខំប្រឹងប្រែងរបស់សហគ្រាស ឬប្រតិបត្តិករ ឬសហគមន៍ ឬបុគ្គលដែលមានស្នាដៃក្នុងការចូលរួមទ្រទ្រង់ការប្រឡងប្រណាំង “ទីក្រុងស្អាត រមណីយដ្ឋានស្អាត សេវាល្អ បដិសណ្ឋារកិច្ចល្អ” ក្រសួងទេសចរណ៍ និងគណៈកម្មាធិការជាតិរាយការណ៍ក្រុងស្អាត សូមដាក់ចេញនូវ ចលនាប្រឡងប្រណាំង “រង្វាន់សម្តេចតេជោនាយករដ្ឋមន្ត្រីសម្រាប់ធុរកិច្ចបៃតងក្នុងវិស័យទេសចរណ៍” លើកទី២ ឆ្នាំ២០១៦ ដោយបើកឱកាសឲ្យគ្រប់សហគ្រាស ឬបុគ្គលដែលប្រកបអាជីវកម្មនៅក្នុងវិស័យទេសចរណ៍ និងវិស័យគាំទ្រពាក់ព័ន្ធក្នុងព្រះរាជាណាចក្រកម្ពុជាអាចចូលរួមបានដោយសេរី។

២. ប្រភេទរង្វាន់ទាំងអស់មាន ០៦ប្រភេទ រួមមាន៖

- ទី១. រង្វាន់សម្រាប់ “ធុរកិច្ចដែលមានស្នាដៃឆ្នើមខាងថែរក្សាអនាម័យ និងបរិស្ថាន” (Environment Award)
- ទី២. រង្វាន់សម្រាប់ “ធុរកិច្ចដែលមានស្នាដៃឆ្នើមក្នុងការអនុវត្តគោលការណ៍ ៣Rs” (3Rs Award)
- ទី៣. រង្វាន់សម្រាប់ “ធុរកិច្ចដែលមានស្នាដៃឆ្នើមខាងសុខុមាលភាពសង្គម និងបេតិកភណ្ឌវប្បធម៌” (Social Welfare and Cultural Heritage Award)
- ទី៤. រង្វាន់សម្រាប់ “ធុរកិច្ចដែលមានស្នាដៃឆ្នើមផ្នែកកន្លែងធ្វើការដែលមានភាពល្អប្រសើរ” (Best Workplace Award)
- ទី៥. រង្វាន់សម្រាប់ “សហគ្រិនដែលមានស្នាដៃឆ្នើម” (Entrepreneur Award)

ទី៦. រង្វាន់សម្រាប់ “ធុរកិច្ចដែលមានស្នាដៃឆ្នើមខាងថែរក្សាឆ្នេរសមុទ្រ” (Beach Eco-Label Award)

៣. សហគ្រាស ឬប្រតិបត្តិករទេសចរណ៍ ឬសហគមន៍ ឬបុគ្គលដែលមានស្នាដៃឆ្នើមដែលប្រកបអាជីវកម្មនៅក្នុងវិស័យទេសចរណ៍ និងវិស័យគាំទ្រពាក់ព័ន្ធក្នុងព្រះរាជាណាចក្រកម្ពុជា ដែលមានបំណងចូលរួមក្នុងចលនាប្រឡងប្រណាំង “រង្វាន់សម្តេចតេជោនាយករដ្ឋមន្ត្រីសម្រាប់ធុរកិច្ចបៃតងក្នុងវិស័យទេសចរណ៍” ឆ្នាំ២០១៦ សូមចូលទៅកាន់គេហទំព័រ www.cambodiaecobusiness.org ដើម្បីចុះឈ្មោះតាមប្រព័ន្ធអនឡាញ (Online Registration) និងអាចស្វែងរកឯកសារពាក់ព័ន្ធនានាក្នុងគេហទំព័រនេះ ហើយអនុវត្តទៅតាមដំណាក់កាលដូចខាងក្រោម៖

- ដំណាក់កាលទី១៖ **ថ្ងៃទី១៦ ខែវិច្ឆិកា ឆ្នាំ២០១៥ ដល់ថ្ងៃទី ១៥ ខែមេសា ឆ្នាំ២០១៦** បេក្ខជនត្រូវដាក់ពាក្យសុំចូលរួមចលនាប្រឡងប្រណាំងតាមរយៈប្រព័ន្ធអនឡាញនៅលើគេហទំព័រ www.cambodiaecobusiness.org ដោយភ្ជាប់មកជាមួយនូវឯកសារពាក់ព័ន្ធចាំបាច់នានា។ បេក្ខភាពអាចធ្វើការវាយតម្លៃដោយខ្លួនឯង (Self-assessment) បានតាមរយៈឯកសារស្តង់ដារ និងឯកសារគោលការណ៍ណែនាំ (Checklist) ព្រមទាំងអាចស្វែងរកស្ថាប័នឯករាជ្យដែលមានជំនាញប្រឹក្សាយោបល់ និងបច្ចេកទេសលើការបំពេញពាក្យសុំ ការរៀបចំឯកសារពាក់ព័ន្ធ និងការពង្រឹងលក្ខណៈសម្បត្តិក្នុងការដណ្តើមយកជ័យលាភី។
- ដំណាក់កាលទី២៖ **ថ្ងៃទី១៦ ខែមេសា ឆ្នាំ២០១៦ ដល់ ថ្ងៃទី១៥ ខែមិថុនា ឆ្នាំ២០១៦** គណៈកម្មការវាយតម្លៃចលនាប្រឡងប្រណាំងនឹងធ្វើការពិនិត្យ និងវាយតម្លៃបឋមលើពាក្យសុំ និងឯកសារពាក់ព័ន្ធនានារបស់បេក្ខភាព។ រាល់ពាក្យសុំទាំងឡាយណាដែលបានដាក់ក្រោយកាលបរិច្ឆេទនេះ នឹងត្រូវបានរក្សាទុកដើម្បីធ្វើការវាយតម្លៃសម្រាប់ការប្រឡងប្រណាំងនៅឆ្នាំបន្ទាប់។
- ដំណាក់កាលទី៣៖ **ថ្ងៃទី១៦ ខែមិថុនា ឆ្នាំ២០១៦ ដល់ថ្ងៃទី១៥ ខែសីហា ឆ្នាំ២០១៦** ក្រសួងទេសចរណ៍នឹងជូនដំណឹងពីលទ្ធផលនៃការវាយតម្លៃបឋម និងចាត់ក្រុមការងារដើម្បីចុះពិនិត្យ និងវាយតម្លៃនៅតាមទីតាំងជាក់ស្តែងរបស់បេក្ខភាព ឬជួបសម្ភាសន៍ផ្ទាល់ជាមួយបុគ្គលដែលបានជាប់ក្នុងការវាយតម្លៃបឋម ដើម្បីធ្វើការពិនិត្យផ្ទៀងផ្ទាត់លើការវាយតម្លៃបឋម។
- ដំណាក់កាលទី៤៖ **ចាប់ពីថ្ងៃទី១៦ ខែសីហា ឆ្នាំ២០១៦ ដល់ថ្ងៃទី១៥ ខែកញ្ញា ឆ្នាំ២០១៦** គណៈកម្មការវាយតម្លៃចលនាប្រឡងប្រណាំងនឹងរៀបចំជារាយការណ៍នៃការវាយតម្លៃចុងក្រោយ ហើយឈានទៅប្រកាសលទ្ធផលជ័យលាភី “រង្វាន់សម្តេចតេជោនាយករដ្ឋមន្ត្រីសម្រាប់ធុរកិច្ចបៃតងក្នុងវិស័យទេសចរណ៍” ឆ្នាំ២០១៦។

ចំពោះព័ត៌មានលំអិតទាក់ទងនឹងចលនាប្រឡងប្រណាំង “រង្វាន់សម្តេចតេជោនាយករដ្ឋមន្ត្រីសម្រាប់ធុរកិច្ចបៃតងនៅក្នុងវិស័យទេសចរណ៍” ឆ្នាំ២០១៦ សូមទំនាក់ទំនងមកទីស្តីការក្រសួងទេសចរណ៍/ អគ្គលេខាធិការដ្ឋានគណៈកម្មាធិការជាតិវាយតម្លៃទីក្រុងស្អាត ឬអាចទំនាក់ទំនងតាមលេខទូរស័ព្ទ ០៩៦ ៣៥ ៧៨៦ ៣២ ឬអ៊ីម៉ែល cambodiaecobusiness@yahoo.com។

ទទួលបានសេចក្តីជូនដំណឹងនេះ សូម លោក-លោកស្រី ដែលជាប្រតិបត្តិករ និងធុរជនក្នុងវិស័យទេសចរណ៍ ទាំងអស់ មេត្តាជ្រាបជាព័ត៌មាន និងសូមចូលរួមក្នុងការប្រឡងប្រណាំងខាងលើនេះ ឲ្យបានផុសផុល។

ចម្លងជូន៖

- មន្ទីរទេសចរណ៍រាជធានី-ខេត្ត
- សហប្រធានក្រុមការងារផ្នែកឯកជនក្នុងវិស័យទេសចរណ៍
- សហព័ន្ធទេសចរណ៍កម្ពុជា
- សមាគមទីភ្នាក់ងារទេសចរណ៍កម្ពុជា
- សមាគមសណ្ឋាគារកម្ពុជា
- សមាគមភោជនីយដ្ឋានកម្ពុជា
- សមាគមមគ្គុទេសក៍ទេសចរណ៍
- “ដើម្បីជ្រាប និងសហការផ្សព្វផ្សាយ”
- ឯកសារ-កាលប្បវត្តិ



ថាង ខុន